

# **Linji Gwida dwar rapportar għal finijiet ta' stabbiltà finanzjarja**

## 1. Introduzzjoni

- 1.1. Skont l-Artikolu 16 tar-Regolament (UE) Nru 1094/2010 tal-Parlament Ewropew u tal-Kunsill (minn hawn 'il quddiem ir-Regolament EIOPA)<sup>1</sup>, l-EIOPA qiegħda toħroġ dawn il-Linji Gwida li jkopru r-rapportar lill-awtoritajiet superviżorji nazzjonali għall-finijiet ta' stabbiltà finanzjarja.
- 1.2. Il-Linji Gwida japplikaw għal impriżi tal-assigurazzjoni u tar-riassigurazzjoni individwali, fergħat tal-assigurazzjoni f'pajjiżi terzi u impriżi parteċipi tal-assigurazzjoni u tar-riassigurazzjoni, kumpaniji azzjonarji tal-assigurazzjoni jew kumpaniji azzjonarji finanzjarji mħalltin.
- 1.3. L-EIOPA qiegħda toħroġ dawn il-Linji Gwida biex tiżgura approċċ konsistenti u uniformi fil-ġbir ta' dejta għall-finijiet tal-istabbiltà finanzjarja u biex tipprovdi gwida lill-awtoritajiet superviżorji nazzjonali dwar kif tingabar id-dejta li l-EIOPA ser titlob skont l-Artikolu 35 tar-Regolament EIOPA.
- 1.4. L-EIOPA titlob id-dejta deskritta f'dawn il-Linji Gwida sabiex twettaq il-kompiti tagħha skont l-Artikoli 8, 32 u 36 tar-Regolament EIOPA. B'mod partikolari, id-dejta miġbura ser tippermetti lill-EIOPA tissorvelja u tivvaluta l-iżviluppi tas-suq u tippermetti lill-EIOPA tinforma lli-Awtoritajiet Superviżorji Ewropej l-oħrajn, lill-Bord Ewropew dwar ir-Riskju Sistemiku (BERS) u l-Parlament Ewropew, il-Kunsill u l-Kummissjoni dwar ix-xejriet rilevanti, ir-riskji potenzjali u l-vulnerabbiltajiet fil-qasam ta' kompetenza tagħha. Dan ser jippermetti wkoll lill-EIOPA tipprovdi lill-BERS b'informazzjoni regolari u f'waqtha li hija meħtieġa biex twettaq il-kompiti tagħha.
- 1.5. 254 tad-Direttiva 2009/138/KE tal-Parlament Ewropew u tal-Kunsill (minn hawn 'il quddiem id-Direttiva Solvibbiltà II)<sup>2</sup>. Madankollu, l-informazzjoni miksuba għall-finijiet ta' stabbiltà finanzjarja u koperta b'dawn il-Linji Gwida hija mitluba bi skadenzi iktar bikrin u/jew b'iktar frekwenza. Din l-informazzjoni ser tintuża għal analiżi makroprudenzjali.
- 1.6. Skont l-Artikolu 35, il-paragrafi 6 u 7 tad-Direttiva Solvibbiltà II, l-awtoritajiet superviżorji nazzjonali jistgħu jillimitaw rapportar superviżorju trimestrali regolari u jeżentaw lil ċerti impriżi milli jirrapportaw punt b'punt meta s-sottomissjoni ta' dik l-informazzjoni toħloq piż żejjed fir-rigward tan-natura, l-iskala u l-kumplessità tar-riskji inerenti fin-negozju tal-impriża. L-impriżi li huma eżentati mir-rapportar b'iktar frekwenza minn darba f'sena, u/jew eżentati minn rapportar punt b'punt skont l-Artikolu 35 tad-Direttiva Solvibbiltà II għandhom jiġu eżentati wkoll minn rapportar semi-annwali, trimestrali u/jew punt b'punt kif stipulat fil-Linja Gwida 2 punt 1.19. Madankollu, huwa nnotat li l-Artikolu 35 tad-Direttiva Solvibbiltà II jippermetti biss eżenzjonijiet għall-impriżi sa massimu ta' 20 % tas-swieq tal-Istat Membru tal-assigurazzjoni u

---

<sup>1</sup> Ir-Regolament (UE) Nru 1094/2010 tal-Parlament Ewropew u tal-Kunsill tal-24 ta' Novembru 2010 li jstabbilixxi Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol), u li jemenda d-Deciżjoni Nru 716/2009/KE u li jħassar id-Deciżjoni tal-Kummissjoni 2009/79/KE (ĠU L 331, 15.12.2010, p. 48)

<sup>2</sup> Id-Direttiva 2009/138/KE tal-Parlament Ewropew u tal-Kunsill tal-25 ta' Novembru 2009 dwar il-bidu u l-eżerċizzju tan-negozju tal-assigurazzjoni u tar-riassigurazzjoni (Solvibbiltà II) (ĠU L 335, 17.12.2009, p. 1

tar-riassigurazzjoni fuq il-ħajja u mhux fuq il-ħajja rispettivament. Madankollu, l-artikolu jitlob lill-awtoritajiet superviżorji nazzjonali jagħtu prijorità lill-iżgħar impriži. Fl-aħħar nett, l-eżenzjoni ma għandhiex ixekkel l-istabbiltà tas-sistemi finanzjarji kkonċernati fl-Unjoni Ewropea.

- 1.7. L-awtoritajiet superviżorji nazzjonali jistgħu, meta l-munita tar-rapportar tkun differenti mill-euro, jadottaw miżuri li jindirizzaw l-implikazzjonijiet tal-flutwazzjonijiet tar-rata tal-kambju meta japplikaw il-kriterji sabiex jiġu identifikati entitajiet ta' rapportar, sakemm l-effetti fuq il-livelli minimi definiti fil-Linji Gwida 2, 4 u 5 mhumiex materjali.
- 1.8. Il-prinċipju tal-aħjar sforz stabbilit fil-Linja Gwida 7 u l-Linja Gwida 8 huwa intenzjonat biex jgħin lill-impriži tal-assigurazzjoni u riassigurazzjoni, fergħat tal-assigurazzjoni f'pajjiżi terzi u impriži parteċipi tal-assigurazzjoni u riassigurazzjoni, kumpaniji azzjonarji tal-assigurazzjoni u kumpaniji azzjonarji finanzjarji mħalltin biex jipprovdu l-livell ta' preċiżjoni li jitqies bħala suffiċjenti għal finijiet makroprudenzjali, filwaqt li jiġi bbilanċjat ix-xogħol meħtieġ mill-impriži biex jipprezentaw din l-informazzjoni, u biex jipprovdu xi ċertezza ġuridika lill-impriži dwar il-kontenut tagħha.
- 1.9. Informazzjoni trimestrali dwar il-pożizzjoni kapitali ta' solvenza tal-impriži titqies kruċjali għall-finijiet ta' stabbiltà finanzjarja. Madankollu, huwa magħruf li l-kalkolu sħiħ tar-Rekwiżit Kapitali tas-Solvenza (RKS) fuq bażi trimestrali, jista' jkun ta' piż bla bżonn għall-istituzzjonijiet ikkonċernati. Għalhekk, l-għan ta' dawn il-Linji Gwida huwa li japprossimaw l-iżvilupp tal-RKS globali bbażat fuq kalkolu mill-ġdid tal-moduli RKS l-iktar volatili biss, iktar milli jitolbu l-kalkolu RKS sħiħ. Il-metodu huwa spjegat fil-Linja Gwida 9. B'mod partikolari, il-modulu tar-riskju tas-suq jista' jitlob kalkolu mill-ġdid iktar frekwenti minħabba l-parametri ta' kontribut iktar volatili tiegħu. Moduli RKS oħra huma kkunsidrati stabbli biżżejjed biex jaċċettaw estrapolazzjoni ta' ċifri annwali, sakemm ċirkostanzi eċċezzjonali ma jitolbux kalkolu mill-ġdid skont id-Direttiva Solvibbiltà II.
- 1.10. L-iskadenza għas-sottomissjoni tal-informazzjoni deskritta f'dawn il-Linji Gwida hija ġimagħtejn wara l-iskadenza individwali għar-rapportar trimestrali skont l-Artikolu 35 tad-Direttiva Solvibbiltà II kif deskritt fil-Linja Gwida 16.
- 1.11. Dawn il-Linji Gwida jirreferu għall-Annessi li ġejjin mill-Istandard Tekniku tal-Implimentazzjoni dwar is-Sottomissjoni ta' Informazzjoni:
  - a) Anness IV: Kategoriji ta' assi;
  - b) Anness V: Tabella CIC;
  - c) Anness VI: Definizjonijiet tat-tabella CIC.
- 1.12. Dawn il-Linji Gwida huma indirizzati għall-awtoritajiet superviżorji nazzjonali.
- 1.13. Dawn il-Linji Gwida japplikaw mill-1 ta' Jannar 2016.

## **Taqsimha I: Rapportar minn impriżi individwali tal-assigurazzjoni u riassigurazzjoni u gruppi għall-awtoritajiet superviżorji nazzjonali għall-finijiet tal-istabbiltà finanzjarja**

### **Linja Gwida 1 – Dispożizzjonijiet ġenerali**

- 1.14. L-impriżi individwali tal-assigurazzjoni u tar-riassigurazzjoni u fergħat tal-assigurazzjoni f'pajjiżi terzi li huma meħtieġa jirrapportaw skont dawn il-Linji Gwida, għandhom jirrapportaw dejta individwali.
- 1.15. L-impriżi parteċipi tal-assigurazzjoni u tar-riassigurazzjoni, il-kumpaniji azzjonarji tal-assigurazzjoni u l-kumpaniji azzjonarji finanzjarji mħalltin li huma mitlubin jirrapportaw skont dawn il-Linji Gwida għandhom jirrapportaw dejta konsolidata.
- 1.16. L-impriżi individwali tal-assigurazzjoni u tar-riassigurazzjoni li jappartjenu għal grupp tal-assigurazzjoni jew tar-riassigurazzjoni li qegħdin jirrapportaw skont dawn il-Linji Gwida ma għandhomx jirrapportaw b'mod individwali.
- 1.17. Jekk l-impriżi individwali tal-assigurazzjoni u tar-riassigurazzjoni jappartjenu għal grupp tal-assigurazzjoni jew riassigurazzjoni u l-impriża prinċipali finali tiegħu hija kumpanija azzjonarja tal-assigurazzjoni b'attività mħallta u meta mhumieq parti minn grupp kif definit fl-Artikolu 213(2)(a), (b) u (c) tad-Direttiva Solvibbiltà II, allura għar-rapportar individwali japplika l-paragrafu 1.14.

### **Linja Gwida 2 – Kriterji ġenerali li jidentifikaw lill-entitajiet tar-rapportar**

- 1.18. Il-kriterji sabiex jiġu identifikati l-entitajiet tar-rapportar huma kif ġej:
  - a) Gruppi tal-assigurazzjoni jew tar-riassigurazzjoni li għandhom iktar minn EUR 12-il biljun f'assi totali jew l-ekwivalenti fil-munità nazzjonali fuq il-karta tal-bilanċ ta' Solvibbiltà II;
  - b) L-impriżi individwali tal-assigurazzjoni u tar-riassigurazzjoni u fergħat tal-assigurazzjoni ta' pajjiżi terzi li għandhom iktar minn EUR 12-il biljun f'assi totali jew l-ekwivalenti fil-munità nazzjonali fuq il-karta tal-bilanċ ta' Solvibbiltà II u li ma jappartjenux għal grupp li qiegħed jirrapporta skont is-subparagrafu preċedenti.
- 1.19. Fil-każijiet fejn jintuża l-metodu 2 kif definit fl-Artikolu 233 tad-Direttiva Solvibbiltà II, kemm esklussivament jew flimkien mal-metodu 1 kif iddefinit fl-Artikolu 230 għall-kalkolu tal-RKS, l-awtoritajiet superviżorji nazzjonali għandhom jivvalutaw il-limitu minimu definit skont il-paragrafu 1.18 a) b'kunsiderazzjoni għall-assi totali tal-grupp inkluż il-bilanċ ta' Solvibbiltà II u l-assi tal-impriżi li għalihom intuża l-metodu 2.
- 1.20. L-impriżi tal-assigurazzjoni u tar-riassigurazzjoni, l-impriżi parteċipi tal-assigurazzjoni u tar-riassigurazzjoni, il-kumpaniji azzjonarji tal-assigurazzjoni jew il-kumpaniji azzjonarji finanzjarji mħalltin li ngħataw rapportar superviżorju limitat mill-awtorità superviżorja nazzjonali abbażi tal-Artikolu 35, il-paragrafi 6 jew 7 ta' Solvibbiltà II, u ma għandhomx għalfejn jirrapportaw skont il-Linja Gwida 11 u l-Linja Gwida 12 għal gruppi tal-assigurazzjoni u tar-riassigurazzjoni

u għal-Linja Gwida 14 u l-Linja Gwida 15 għal imprizi tal-assigurazzjoni u tar-riassigurazzjoni u fergħat tal-assigurazzjoni f'pajjiżi terzi.

### **Linja Gwida 3 – Munita**

- 1.21. Il-punti tad-dejta kollha bit-tip ta' dejta "monetarju" għandhom jiġu rrapportati bil-munita tar-rapportar, kif definit fl-Artikolu 1 tal-Istandard Tekniku ta' Implimentazzjoni dwar is-Sottomissjoni ta' Informazzjoni, li jitlob il-konverżjoni ta' kwalunkwe munita oħra fil-munita ta' rapportar.
- 1.22. Filwaqt li jiġi espress il-valur ta' kwalunkwe ass jew obligazzjoni denominati f'munita oħra minbarra l-munita ta' rapportar, il-valur għandu jiġi kkonvertit fil-munita ta' rapportar bħallikieku saret il-konverżjoni bir-rata tal-għeluq fl-aħħar jum li għaliha hija disponibbli r-rata xierqa fil-perjodu tar-rapportar li jirrelataw għalih l-ass jew l-obbligazzjoni.
- 1.23. Meta jiġi espress il-valur ta' kwalunkwe introjtu jew nefqa, il-valur għandu jiġi konvertit fil-munita ta' rapportar permezz ta' tali bażi ta' konverżjoni kif użat għall-finijiet ta' kontabbiltà.
- 1.24. Il-konverżjoni fil-munita ta' rapportar għandha tiġi kkalkolata billi tiġi applikata r-rata tal-kambju mill-istess sors kif użat għar-rapporti finanzjarji tal-imprizi tal-assigurazzjoni u tar-riassigurazzjoni fil-każ ta' rapportar individwali jew għar-rapporti finanzjarji kkonsolidati fil-każ ta' grupp ta' rapportar sakemm ma jkunx mitlub mod ieħor mill-awtorità superviżorja.

### **Linja Gwida 4 – Inkluzjoni fil-kampjun wara d-daqs tal-livell limitu**

- 1.25. L-imprizi tal-assigurazzjoni u tar-riassigurazzjoni, l-imprizi parteċipi tal-assigurazzjoni u tar-riassigurazzjoni, il-kumpaniji azzjonarji tal-assigurazzjoni jew il-kumpaniji azzjonarji finanzjarji mħalltin u l-fergħat tal-assigurazzjoni ta' pajjiżi terzi li ma kinux jaqgħu taħt il-kamp ta' applikazzjoni tal-Linja Gwida 2 iżda li fl-aħħar tas-sena finanzjarja jirrapportaw assi totali fil-karta tal-bilanċ ta' Solvibbiltà II ta' iktar minn EUR 13-il biljun jew l-ekwivalenti fil-munita nazzjonali, għandhom jissottomettu lill-awtorità superviżorja nazzjonali s-sett ta' informazzjoni kwantitattiva identifikata fil-Linja Gwida 10, il-Linja Gwida 11 u l-Linja Gwida 12 għall-gruppi tal-assigurazzjoni u tar-riassigurazzjoni u fil-Linja Gwida 13, il-Linja Gwida 14 u l-Linja Gwida 15 għall-imprizi tal-assigurazzjoni u tar-riassigurazzjoni u l-fergħat tal-assigurazzjoni ta' pajjiżi terzi mit-tielet trimestru tas-sena finanzjarja ta' wara.
- 1.26. L-imprizi tal-assigurazzjoni u tar-riassigurazzjoni, l-imprizi parteċipi tal-assigurazzjoni u tar-riassigurazzjoni, il-kumpaniji azzjonarji tal-assigurazzjoni jew il-kumpaniji azzjonarji finanzjarji mħalltin u l-fergħat tal-assigurazzjoni ta' pajjiżi terzi li ma kinux jaqgħu taħt il-kamp ta' applikazzjoni tal-Linja Gwida 2 iżda li fl-aħħar ta' sentejn finanzjarji konsekuttivi jirrapportaw assi totali fil-karta tal-bilanċ ta' Solvibbiltà II ta' bejn EUR 12 u 13-il biljun jew l-ekwivalenti fil-munita nazzjonali, għandhom jissottomettu lill-awtorità superviżorja nazzjonali s-sett ta' informazzjoni kwantitattiva identifikata fil-Linja Gwida 10, il-Linja Gwida 11 u l-Linja Gwida 12 għall-gruppi tal-assigurazzjoni u tar-

riassigurazzjoni u fil-Linja Gwida 13, il-Linja Gwida 14 u l-Linja Gwida 15 għall-impriżi tal-assigurazzjoni u tar-riassigurazzjoni u l-fergħat tal-assigurazzjoni ta' pajjiżi terzi mit-tielet trimestru tas-sena ta' wara t-tieni sena finanzjarja.

### **Linja Gwida 5 – Esklużjoni mill-kampjun wara d-daqs tal-livell limitu**

- 1.27. L-impriżi tal-assigurazzjoni u tar-riassigurazzjoni, l-impriżi parteċipi tal-assigurazzjoni u tar-riassigurazzjoni, il-kumpaniji azzjonarji tal-assigurazzjoni jew il-kumpaniji azzjonarji finanzjarji mħalltin u l-fergħat tal-assigurazzjoni ta' pajjiżi terzi li jaqgħu taħt il-kamp ta' applikazzjoni tal-Linja Gwida 2 iżda li fl-aħħar tas-sena finanzjarja jirrapportaw assi totali fil-karta tal-bilanċ ta' Solvibbiltà II ta' inqas minn EUR 11-il biljun jew l-ekwivalenti fil-munita nazzjonali, ma għandhomx jissottomettu iktar lill-awtorità superviżorja nazzjonali s-sett ta' informazzjoni kwantitattiva identifikata fil-Linja Gwida 10, il-Linja Gwida 11 u l-Linja Gwida 12 għall-gruppi tal-assigurazzjoni u tar-riassigurazzjoni u fil-Linja Gwida 13, il-Linja Gwida 14 u l-Linja Gwida 15 għall-impriżi tal-assigurazzjoni u tar-riassigurazzjoni u l-fergħat tal-assigurazzjoni ta' pajjiżi terzi mill-ewwel trimestru tas-sena finanzjarja ta' wara.
- 1.28. L-impriżi tal-assigurazzjoni u tar-riassigurazzjoni, l-impriżi parteċipi tal-assigurazzjoni u tar-riassigurazzjoni, il-kumpaniji azzjonarji tal-assigurazzjoni jew il-kumpaniji azzjonarji finanzjarji mħalltin u l-fergħat tal-assigurazzjoni ta' pajjiżi terzi li jaqgħu taħt il-kamp ta' applikazzjoni tal-Linja Gwida 2 iżda li fl-aħħar ta' sentejn finanzjarji konsekuttivi jirrapportaw assi totali fil-karta tal-bilanċ ta' Solvibbiltà II ta' bejn EUR 11 u EUR 12-il biljun jew l-ekwivalenti fil-munita nazzjonali, ma għandhomx jissottomettu iktar lill-awtorità superviżorja nazzjonali s-sett ta' informazzjoni kwantitattiva identifikata fil-Linja Gwida 10, il-Linja Gwida 11 u l-Linja Gwida 12 għall-gruppi tal-assigurazzjoni u tar-riassigurazzjoni u fil-Linja Gwida 13, il-Linja Gwida 14 u l-Linja Gwida 15 għall-impriżi tal-assigurazzjoni u tar-riassigurazzjoni u l-fergħat tal-assigurazzjoni ta' pajjiżi terzi mill-ewwel trimestru tas-sena ta' wara t-tieni sena finanzjarja.

### **Linja Gwida 6 – Notifika mill-awtoritajiet superviżorji nazzjonali lill-EIOPA**

- 1.29. L-awtoritajiet superviżorji nazzjonali għandhom jirrapportaw kull sena lill-EIOPA l-isem ġuridiku, il-kodiċi ta' identifikazzjoni użat fis-suq lokali, attribwit mill-awtorità superviżorja kompetenti tal-impriża, u meta disponibbli, l-Identifikatur ta' Entità Ġuridika (LEI) tal-impriżi tal-assigurazzjoni u tar-riassigurazzjoni, gruppi u fergħat tal-assigurazzjoni ta' pajjiżi terzi li ser jirrapportaw b'konformità mal-limitu minimu ta' EUR 12-il biljun stabbilit fil-Linja Gwida 2, paragrafu 1.18, a) jew b) fi żmien tliet ġimgħat mill-wasla tad-dejta tal-aħħar tas-sena sottomessa mill-impriżi tal-assigurazzjoni u tar-riassigurazzjoni, il-fergħat tal-assigurazzjoni ta' pajjiżi terzi u l-gruppi taħt ir-rapportar regolari skont id-Direttiva Solvibbiltà II.

## **Linja Gwida 7 – I-Aħjar sforz: Preparazzjoni tad-dejta**

- 1.30. L-impriżi parteċipi tal-assigurazzjoni u tar-riassigurazzjoni, il-kumpaniji azzjonarji tal-assigurazzjoni u l-kumpaniji azzjonarji finanzjarji mħalltin għandhom jirrapportaw l-informazzjoni definita fil-Linja Gwida 10, il-Linja Gwida 11 u l-Linja Gwida 12 fuq bażi tal-aħjar sforz, billi jibbilanċjaw l-isforz mitlub mal-preċiżjoni tal-informazzjoni pprovduta, b'konformità mal-paragrafi 1.32, 1.33 u 1.34 hawn taħt.
- 1.31. L-impriżi tal-assigurazzjoni u tar-riassigurazzjoni u l-fergħat tal-assigurazzjoni ta' pajjiżi terzi għandhom jirrapportaw l-informazzjoni definita fil-Linja Gwida 13, il-Linja Gwida 14 u l-Linja Gwida 15 fuq bażi tal-aħjar sforz, billi jibbilanċjaw l-isforz mitlub mal-preċiżjoni tal-informazzjoni pprovduta, b'konformità mal-punti 1.32, 1.33 u 1.34 hawn taħt.
- 1.32. L-impriżi tal-assigurazzjoni u tar-riassigurazzjoni, l-impriżi parteċipi tal-assigurazzjoni u tar-riassigurazzjoni, il-kumpaniji azzjonarji tal-assigurazzjoni u l-kumpaniji azzjonarji finanzjarji mħalltin u l-fergħat tal-assigurazzjoni ta' pajjiżi terzi għandhom jiżguraw li d-dejta rapportata tirrifletti l-aħjar valutazzjoni tal-kundizzjoni finanzjarja u operazzjonali kurrenti tal-entità u huma bbażati fuq l-iktar informazzjoni aġġornata disponibbli għalihom, b'kunsiderazzjoni li:
- a) l-informazzjoni sottomessa setgħet għaddiet minn inqas kontrolli ta' kwalità interni minn dak li huwa mitlub għar-rapportar superviżorju regolari;
  - b) skont il-prinċipju tal-materjalità, l-entitajiet tar-rapportar għandhom jiżguraw li l-operazzjonijiet materjali kollha huma koperti mir-rapportar;
  - c) is-simplifikazzjonijiet applikati fil-preparazzjoni tad-dejta għar-rapportar skont dawn il-Linji Gwida għandhom, sa fejn ikun possibbli, jiġu applikati b'mod konsistenti matul iż-żmien, sakemm ma jiġux introdotti bidliet biex jitnaqqsu d-diskrepanzi deskritti fil-paragrafu 1.34;
  - d) simplifikazzjonijiet li għandhom effett materjali fuq l-informazzjoni rrapportata għandhom jiġu divulgati lill-awtorità superviżorja nazzjonali rilevanti.
- 1.33. L-impriżi tal-assigurazzjoni u tar-riassigurazzjoni, l-impriżi parteċipi tal-assigurazzjoni u tar-riassigurazzjoni, il-kumpaniji azzjonarji tal-assigurazzjoni jew il-kumpaniji azzjonarji finanzjarji mħalltin u l-fergħat tal-assigurazzjoni ta' pajjiżi terzi għandhom jagħmlu kull sforz biex jiżguraw li, sa fejn jafu huma, ebda żball jew omissjoni li jwasslu għal valutazzjoni superviżorja materjalment differenti tal-istituzzjoni mhuma preżenti fid-dejta.
- 1.34. L-impriżi tal-assigurazzjoni u tar-riassigurazzjoni, l-impriżi parteċipi tal-assigurazzjoni u tar-riassigurazzjoni, il-kumpaniji azzjonarji tal-assigurazzjoni jew il-kumpaniji azzjonarji finanzjarji mħalltin u l-fergħat tal-assigurazzjoni ta' pajjiżi terzi għandhom jagħmlu kull sforz biex itejbu l-proċessi tan-negozju biex maż-żmien inaqqsu d-diskrepanzi rikorrenti bejn ir-rapportar skont dawn il-Linji Gwida u rapportar superviżorju regolari abbażi tad-Direttiva Solvibilità II.

## **Linja Gwida 8 – L-Aħjar sforz: Użu ta’ dejta mill-awtoritajiet superviżorji nazzjonali**

1.35. L-awtoritajiet superviżorji nazzjonali għandhom jirrikonoxxu li l-informazzjoni sottomessa għall-finijiet ta’ stabbiltà finanzjarja tista’ tkun soġġetta għal bidliet u tista’ ma tkunx l-istess għar-rapportar superviżorju regolari skont id-Direttiva Solvibbiltà II. Madankollu, l-awtorità superviżorja nazzjonali rilevanti tista’ titlob informazzjoni dwar kif ġiet ikkalkolata d-dejta rapportata u jekk ikun hemm bżonn titlob dejta aġġornata.

## **Linja Gwida 9 – Informazzjoni RKS trimestrali**

1.36. L-imprizi tal-assigurazzjoni u tar-riassigurazzjoni, l-imprizi parteċipi tal-assigurazzjoni u tar-riassigurazzjoni, il-kumpaniji azzjonarji tal-assigurazzjoni jew il-kumpaniji azzjonarji finanzjarji mħalltin u l-fergħat tal-assigurazzjoni ta’ pajjiż terzi għandhom jiżguraw li informazzjoni RKS trimestrali tipprovdi approssimazzjoni tajba tal-livell RKS reali. Iċ-ċifri RKS trimestrali jistgħu jiġu aġġornati biss bl-elementi l-iktar volatili, filwaqt li l-estrapolazzjoni taċ-ċifri annwali hija aċċettabbli għal elementi RKS oħra, b’konformità mal-Linja Gwida 7.

1.37. Minhabba li l-elementi tar-riskju tas-suq huma mistennija li jkunu l-iktar volatili, l-imprizi tal-assigurazzjoni u tar-riassigurazzjoni, l-imprizi parteċipi tal-assigurazzjoni u tar-riassigurazzjoni, il-kumpaniji azzjonarji tal-assigurazzjoni jew il-kumpaniji azzjonarji finanzjarji mħalltin u ferġat tal-assigurazzjoni ta’ pajjiż terzi għandhom b’mod partikolari jikkunsidraw li jerġgħu jikkalkolaw il-modulu tar-riskju tas-suq, jew il-komponenti l-iktar volatili tiegħu, sabiex jirrapportaw l-RKS kumplessiv abbażi tal-aħjar sforz.

1.38. Meta jiġu applikati approssimazzjonijiet u simplifikazzjonijiet, l-imprizi tal-assigurazzjoni u tar-riassigurazzjoni, l-imprizi parteċipi tal-assigurazzjoni u tar-riassigurazzjoni, il-kumpaniji azzjonarji tal-assigurazzjoni jew il-kumpaniji azzjonarji finanzjarji mħalltin u l-fergħat tal-assigurazzjoni ta’ pajjiż terzi għandhom jiżguraw li d-dejta rapportata tirrifletti l-aħjar valutazzjoni attwali tal-kundizzjoni tal-entità tar-rapportar b’konformità mal-Linja Gwida 7.

1.39. B’konformità mad-Direttiva Solvibbiltà II, l-awtorità superviżorja nazzjonali tista’ titlob rikalkolazzjoni sħiħa tal-RKS meta jkun hemm evidenza li tissuggerixxi li l-profil tar-riskju tal-impriza tal-assigurazzjoni u tar-riassigurazzjoni nbidel b’mod sinifikanti mid-data li fiha l-RKS kien reġa’ ġie kkalkolat għal kollox u rapportat għal finijiet prudenzjali.

1.40. Fil-każijiet meta l-informazzjoni rapportata tindika nuqqas ta’ konformità mal-RKS jew nuqqas ta’ konformità mar-Rekwiżit Kapitali Minimu (RKM) kif definit fl-Artikoli 138 u 139 tad-Direttiva Solvibbiltà II, l-awtorità superviżorja nazzjonali għandha tirrikonoxxi li, mingħajr hsara għar-responsabbiltajiet u s-setgħat relatati tagħha, l-informazzjoni sottomessa skont dawn il-Linji Gwida tista’ tikkostitwixxi dejta preliminari soġġetta għal reviżjoni, b’konformità mal-Linja Gwida 8.



1.41. Fil-każijiet deskritti fil-paragrafu preċedenti, l-awtorità superviżorja nazzjonali mingħajr ħsara għar-responsabbiltajiet u s-setgħat relatati tagħha, tista' titlob dejta aġġornata u kkonfermata.

## **Taqsimha II: Informazzjoni kwantitattiva**

### **Linja Gwida 10 – Informazzjoni kwantitattiva annwali tal-gruppi**

1.42. L-impriżi parteċipi tal-assigurazzjoni u tar-riassigurazzjoni, il-kumpaniji azzjonarji tal-assigurazzjoni u l-kumpaniji azzjonarji finanzjarji mħalltin li jaqgħu taħt il-kamp ta' applikazzjoni tal-Linja Gwida 1 u l-Linja Gwida 2 għandhom kull sena jissottomettu lill-awtorità superviżorja nazzjonali l-informazzjoni li ġejja:

- a) mudell S.01.01.12 tal-Anness Tekniku A, li jispeċifika l-kontenut tas-sottomissjoni, irrispettivament mill-metodu użat għall-kalkolu tas-solvenza tal-grupp, li jsegwi l-istruzzjonijiet stabbiliti f'S.01.01 tal-Anness Tekniku B;
- b) mudell S.01.02.04 tal-Anness I tal-Istandard Tekniku ta' Implimentazzjoni dwar is-Sottomissjoni ta' Informazzjoni, li jispeċifika informazzjoni bażika dwar l-impriża tal-assigurazzjoni u tar-riassigurazzjoni u l-kontenut tar-rapportar inġenerali, irrispettivament mill-metodu użat għall-kalkolu tas-solvenza tal-grupp, li jsegwi l-istruzzjonijiet stabbiliti fl-Anness III tal-Istandard Tekniku dwar is-Sottomissjoni ta' Informazzjoni;
- c) mudell S.14.01.10 tal-Anness Tekniku A, li jispeċifika informazzjoni dwar l-analiżi tal-obbligazzjonijiet tal-ħajja, inklużi kuntratti tal-assigurazzjoni fuq il-ħajja u annwalitajiet li jirriżultaw minn kuntratti mhux fuq il-ħajja, minn gruppi ta' riskju omoġeniċi maħruġa mill-impriża, meta jintuża l-metodu 1 kif definit fl-Artikolu 230 tad-Direttiva Solvibbiltà II biss, kemm esklussivament kif ukoll flimkien mal-metodu 2 kif definit fl-Artikolu 233 tad-Direttiva Solvibbiltà II, li jsegwi l-istruzzjonijiet stabbiliti f'S.14.01 tal-Anness Tekniku B;
- d) mudell S.38.01.10 tal-Anness Tekniku A, li jispeċifika informazzjoni dwar il-perjodu ta' żmien tad-dispożizzjonijiet tekniċi, meta jintuża l-metodu 1 biss kif definit fl-Artikolu 230 tad-Direttiva Solvibbiltà II, kemm esklussivament jew flimkien mal-metodu 2 kif definit fl-Artikolu 233 tad-Direttiva Solvibbiltà II, li jsegwi l-istruzzjonijiet stabbiliti f'S.38.01 tal-Anness Tekniku B;
- e) mudell S.40.01.10 tal-Anness Tekniku A, li jispeċifika informazzjoni dwar il-kondiviżjoni tal-profitt jew tat-telf, meta jintuża l-metodu 1 biss kif definit fl-Artikolu 230 tad-Direttiva Solvibbiltà II, kemm esklussivament jew flimkien mal-metodu 2 kif definit fl-Artikolu 233 tad-Direttiva Solvibbiltà II, li jsegwi l-istruzzjonijiet stabbiliti f'S.40.01 tal-Anness Tekniku B.

## **Linja Gwida 11 – Informazzjoni kwantitattiva semi-annwali tal-gruppi**

1.43. L-imprizi parteċipi tal-assigurazzjoni u tar-riassigurazzjoni, il-kumpaniji azzjonarji tal-assigurazzjoni u l-kumpaniji azzjonarji finanzjarji mħalltin li jaqgħu taħt il-kamp ta' applikazzjoni tal-Linja Gwida 1 u l-Linja Gwida 2 għandhom jissottomettu kull sitt xhur lill-awtorità superviżorja nazzjonali l-informazzjoni li ġejja:

- a) mudell S.39.01.11 tal-Anness Tekniku A, li jispeċifika informazzjoni dwar il-profitt u t-telf li jsegwi l-istruzzjonijiet stabbiliti f'S.39.01 tal-Anness Tekniku B.

## **Linja Gwida 12 – Informazzjoni kwantitattiva trimestrali tal-gruppi<sup>3</sup>**

1.44. L-imprizi parteċipi tal-assigurazzjoni u tar-riassigurazzjoni, il-kumpaniji azzjonarji tal-assigurazzjoni u l-kumpaniji azzjonarji finanzjarji mħalltin li jaqgħu taħt il-kamp ta' applikazzjoni tal-Linja Gwida 1 u l-Linja Gwida 2 għandhom jissottomettu kull tliet xhur lill-awtorità superviżorja nazzjonali l-informazzjoni li ġejja:

- a) mudell S.01.01.13 tal-Anness Tekniku A, li jispeċifika l-kontenut tas-sottomissjoni, irrispettivament mill-metodu użat għall-kalkolu tas-solvenza tal-grupp, li jsegwi l-istruzzjonijiet stabbiliti f'S.01.01 tal-Anness Tekniku B;
- b) mudell S.01.02.04 tal-Anness I tal-Istandard Tekniku ta' Implimentazzjoni dwar is-Sottomissjoni ta' Informazzjoni, li jispeċifika informazzjoni bażika dwar l-impriża tal-assigurazzjoni u tar-riassigurazzjoni u l-kontenut tar-rapportar inġenerali, irrispettivament mill-metodu użat għall-kalkolu tas-solvenza tal-grupp, li jsegwi l-istruzzjonijiet stabbiliti fl-Anness III tal-Istandard Tekniku ta' Implimentazzjoni dwar is-Sottomissjoni ta' Informazzjoni;
- c) mudell S.02.01.02 tal-Anness I tal-Istandard Tekniku ta' Implimentazzjoni dwar is-Sottomissjoni ta' Informazzjoni, li jispeċifika informazzjoni dwar il-karta tal-bilanċ, meta jintuża l-metodu 1 biss kif definit fl-Artikolu 230 tad-Direttiva Solvibbiltà II, kemm esklussivament kif ukoll flimkien mal-metodu 2 kif definit fl-Artikolu 233 tad-Direttiva Solvibbiltà II, li jsegwi l-istruzzjonijiet stabbiliti fl-Anness III tal-Istandard Tekniku ta' Implimentazzjoni dwar is-Sottomissjoni ta' Informazzjoni;
- d) mudell S.05.01.13 tal-Anness Tekniku A, li jispeċifika informazzjoni dwar il-primjums, il-pretensjonijiet u l-ispejjeż, irrispettivament mill-metodu użat għall-kalkolu tas-solvenza tal-grupp, li japplika l-prinċipji tal-valutazzjoni u r-rikonoxximent użati fir-rapporti finanzjarji tal-impriża, li jsegwi l-istruzzjonijiet stabbiliti f'S.05.01 tal-Anness Tekniku B, dwar kull linja ta' negozju kif definit fl-Anness I tar-Regolament ta' Delega (UE) 2015/35;

---

<sup>3</sup> L-Anness III, IV u V imsemmijin f'din il-Linja Gwida huma annessi tekniċi mill-abbozz tal-Istandard Tekniku dwar il-Mudelli għas-Sottomissjoni ta' Informazzjoni lill-Awtoritajiet Kompetenti Nazzjonali.

- e) mudell S.06.02.04 tal-Anness I tal-Istandard Tekniku ta' Implimentazzjoni dwar is-Sottomissjoni ta' Informazzjoni, li jipprovdi lista ta' assi wieħed wieħed, irrISPettivament mill-metodu użat għall-kalkolu tas-solvenza tal-grupp, li jsegwi l-istruzzjonijiet stabbiliti fl-Anness III tal-Istandard Tekniku ta' Implimentazzjoni dwar is-Sottomissjoni ta' Informazzjoni;
- f) mudell S.23.01.13 tal-Anness Tekniku A, li jispeċifika informazzjoni dwar il-fondi proprji, irrISPettivament mill-metodu użat għall-kalkolu tas-solvenza tal-grupp, li jsegwi l-istruzzjonijiet stabbiliti f'S.23.01 tal-Anness Tekniku B inklużi fondi proprji bażiċi u fondi proprji ancillari;
- g) mudell S.25.04.13 tal-Anness Tekniku A, li jispeċifika informazzjoni bażika dwar l-RKS, meta jintuża l-metodu 1 biss kif definit fl-Artikolu 230 tad-Direttiva Solvibbiltà II, kemm esklussivament kif ukoll flimkien mal-metodu 2 kif definit fl-Artikolu 233 tad-Direttiva Solvibbiltà III, li jsegwi l-istruzzjonijiet stabbiliti f'S.25.04 tal-Anness Tekniku B;
- h) mudell S.41.01.11 tal-Anness Tekniku A, li jispeċifika informazzjoni dwar iċ-ċessazzjonijiet, meta jintuża l-metodu 1 biss kif definit fl-Artikolu 230 tad-Direttiva Solvibbiltà II, kemm esklussivament jew flimkien mal-metodu 2 kif definit fl-Artikolu 233 tad-Direttiva Solvibbiltà II, li jsegwi l-istruzzjonijiet stabbiliti f'S.41.01 tal-Anness Tekniku B.

### **Linja Gwida 13 – Informazzjoni kwantitattiva annwali individwali**

- 1.45. L-impriżi individwali tal-assigurazzjoni u tar-riassigurazzjoni u l-fergħat tal-assigurazzjoni ta' pajjiżi terzi li jaqgħu taħt il-kamp ta' applikazzjoni tal-Linja Gwida 1 u l-Linja Gwida 2 għandhom jissottomettu kull sena lill-awtorità superviżorja nazzjonali l-punti li ġejjin kif definit fl-informazzjoni li ġejja:
- a) mudell S.01.01.10 tal-Anness Tekniku A, li jispeċifika l-kontenut tas-sottomissjoni, li jsegwi l-istruzzjonijiet stabbiliti f'S.01.01 tal-Anness Tekniku B;
  - b) mudell S.01.02.01 tal-Anness I tal-Istandard Tekniku ta' Implimentazzjoni dwar is-Sottomissjoni ta' Informazzjoni jew mudell S.01.02.07 tal-Anness III tal-Linji Gwida dwar is-superviżjoni ta' fergħat ta' impriżi tal-assigurazzjoni ta' pajjiżi terzi, li jispeċifika informazzjoni bażika dwar l-impriża tal-assigurazzjoni u tar-riassigurazzjoni jew dwar il-fergħa tal-assigurazzjoni ta' pajjiżi terzi u l-kontenut tar-rapportar ingenerali, li jsegwi l-istruzzjonijiet stabbiliti fl-Anness II tal-Istandard Tekniku ta' Implimentazzjoni dwar is-Sottomissjoni ta' Informazzjoni jew l-Anness IV tal-Linji Gwida dwar is-superviżjoni ta' fergħat ta' impriżi tal-assigurazzjoni ta' pajjiżi terzi, irrISPettivament;
  - c) mudell S.14.01.10 tal-Anness Tekniku A, li jispeċifika informazzjoni speċifika dwar l-analiżi tal-obbligazzjonijiet tal-ħajja, inklużi kuntratti tal-assigurazzjoni fuq il-ħajja u annwalitajiet li jirriżultaw minn kuntratti mhux fuq il-ħajja, minn gruppi ta' riskji omoġeniċi maħruġa mill-impriża, li jsegwi l-istruzzjonijiet stabbiliti f'S.14.01 tal-Anness Tekniku B;

- d) mudell S.38.01.10 tal-Anness Tekniku A, li jispeċifika informazzjoni dwar it-tul tad-dispożizzjonijiet tekniċi, li jsegwi l-istruzzjonijiet stabbiliti f'S.38.01 tal-Anness Tekniku B;
- e) mudell S.40.01.10 tal-Anness Tekniku A, li jispeċifika informazzjoni dwar il-kondiviżjoni tal-profitt jew tat-telf, li jsegwi l-istruzzjonijiet stabbiliti f'S.40.01 tal-Anness Tekniku B.

#### **Linja Gwida 14 – Informazzjoni kwantitattiva semi-annwali individwali**

- 1.46. L-impriżi individwali tal-assigurazzjoni u tar-riassigurazzjoni u l-fergħat tal-assigurazzjoni ta' pajjiżi terzi li jaqgħu taħt il-kamp ta' applikazzjoni tal-Linja Gwida 1 u l-Linja Gwida 2 għandhom jipprezentaw kull sitt xhur lill-awtorità superviżorja nazzjonali l-informazzjoni li ġejja:
- a) mudell S.39.01.11 tal-Anness Tekniku A, li jispeċifika informazzjoni dwar il-profitt u t-telf li jsegwi l-istruzzjonijiet stabbiliti f'S.39.01 tal-Anness Tekniku B.

#### **Linja Gwida 15 – Informazzjoni kwantitattiva trimestrali individwali<sup>4</sup>**

- 1.47. L-impriżi individwali tal-assigurazzjoni u tar-riassigurazzjoni u l-fergħat tal-assigurazzjoni ta' pajjiżi terzi li jaqgħu taħt il-kamp ta' applikazzjoni tal-Linja Gwida 1 u l-Linja Gwida 2, għandhom jissottomettu kull tliet xhur lill-awtorità superviżorja nazzjonali l-informazzjoni li ġejja:
- a) mudell S.01.01.11 tal-Anness Tekniku A, li jispeċifika l-kontenut tas-sottomissjoni, li jsegwi l-istruzzjonijiet stabbiliti f'S.01.01 tal-Anness Tekniku B;
  - b) mudell S.01.02.01 tal-Anness I tal-Istandard Tekniku ta' Implimentazzjoni dwar is-Sottomissjoni ta' Informazzjoni, li jispeċifika informazzjoni bażika dwar l-impriżi tal-assigurazzjoni u tar-riassigurazzjoni u l-kontenut tar-rapportar ingenerali, li jsegwi l-istruzzjonijiet stabbiliti fl-Anness II tal-Istandard Tekniku ta' Implimentazzjoni dwar is-Sottomissjoni ta' Informazzjoni;
  - c) mudell S.25.04.11 tal-Anness Tekniku A, li jispeċifika informazzjoni bażika dwar l-RKS, li jsegwi l-istruzzjonijiet stabbiliti f'S.25.04 tal-Anness Tekniku B;
  - d) mudell S.41.01.11 tal-Anness Tekniku A, li jispeċifika informazzjoni dwar iċ-ċessazzjonijiet, li jsegwi l-istruzzjonijiet stabbiliti f'S.41.01 tal-Anness Tekniku B.

---

<sup>4</sup> L-Anness III msemmi f'din il-Linja Gwida huwa anness tekniku mill-abbozz ta' Standard Tekniku dwar il-Mudelli għas-Sottomissjoni ta' Informazzjoni lill-Awtoritajiet Kompetenti Nazzjonali.

### **Taqsimha III: Skadenzi għas-sottomissjoni u dispożizzjonijiet oħra**

#### **Linja Gwida 16 – Skadenzi għas-sottomissjoni**

- 1.48. Wara perjodu tranzitorju ta' tliet snin wara l-implimentazzjoni tad-Direttiva Solvibbiltà II, l-imprizi tal-assigurazzjoni u tar-riassigurazzjoni, l-imprizi tal-assigurazzjoni u tar-riassigurazzjoni partecipanti, il-kumpaniji azzjonarji tal-assigurazzjoni jew il-kumpaniji azzjonarji finanzjarji mħalltin u l-fergħat tal-assigurazzjoni ta' pajjiżi terzi, għandhom jissottomettu s-sett ta' informazzjoni kwantitattiva definit fil-Linja Gwida 10, il-Linja Gwida 11 u l-Linja Gwida 12 għall-gruppi tal-assigurazzjoni u tar-riassigurazzjoni u fil-Linja Gwida 13, il-Linja Gwida 14 u l-Linja Gwida 15 għal imprizi tal-assigurazzjoni u tar-riassigurazzjoni u l-fergħat tal-assigurazzjoni ta' pajjiżi terzi fi żmien 7 ġimgħat mit-tmiem tal-perjodu ta' referenza.
- 1.49. Matul il-perjodu tranzitorju ta' tliet snin wara l-implimentazzjoni tad-Direttiva Solvibbiltà II, l-iskadenza definita fil-paragrafu 1.48 għandha tiġi estiża:
- a) bi 3 ġimgħat (sa 10 ġimgħat) għas-sottomissjoni ta' informazzjoni fuq bażi trimestrali, semi-annwali jew annwali relatata mas-sena 2016;
  - b) bi 2 ġimgħat (sa 9 ġimgħat) għas-sottomissjoni ta' informazzjoni fuq bażi trimestrali, semi-annwali jew annwali relatata mas-sena 2017;
  - c) b'ġimgħa (sa 8 ġimgħat) għas-sottomissjoni ta' informazzjoni fuq bażi trimestrali, semi-annwali jew annwali relatata mas-sena 2018.

#### **Linja Gwida 17 – Verifiki tal-plawsibbiltà tad-dejta**

- 1.50. L-awtoritajiet superviżorji nazzjonali għandhom jevalwaw id-dejta li tkun waslet permezz tal-verifiki tal-plawsibbiltà tad-dejta previsti fl-Anness Tekniku C.

#### **Linja Gwida 18 – Daqs tal-limiti minimi għar-rapportar fl-2016**

- 1.51. L-awtoritajiet superviżorji nazzjonali għandhom jużaw l-assi totali fl-aħħar informazzjoni annwali disponibbli mir-regim ta' solvenza fis-seħħ qabel sabieħ jiġu identifikati l-imprizi li għandhom jirrapportaw fl-ewwel trimestru tal-2016 skont il-Linja Gwida 2 paragrafu 1.18a) u b).
- 1.52. Fil-każijiet meta informazzjoni dwar l-assi totali kif stabbilita fil-paragrafu 1.51 mhijiex disponibbli jew ma ġietx sottomessa bħala parti mir-redditi regolatorji, l-awtoritajiet superviżorji nazzjonali għandhom jikkunsidraw il-karta tal-bilanċ ikkonsolidata fir-rapporti finanzjarji annwali tal-grupp jew jużaw approssimazzjoni tal-assi totali filwaqt li jikkunsidraw bħala minimu s-somma tal-assi totali tal-assiguraturi jew ir-riassiguraturi ewlenin kollha li jappartjenu għall-grupp.
- 1.53. L-awtoritajiet superviżorji nazzjonali għandhom jinnotifikaw lill-imprizi tal-assigurazzjoni u tar-riassigurazzjoni, il-gruppi u l-fergħat tal-assigurazzjoni ta' pajjiżi terzi li huma meħtieġa li jirrapportaw skont id-daqs tal-livell limitu definit fil-Linja Gwida 2, il-punt 1.18 tal-paragrafu a) jew b) u d-dispożizzjoni tranzitorja f'1.51 fi żmien raġonevoli qabel l-ewwel istanza tar-rapportar.

### **Linja Gwida 19 – L-ewwel istanza ta' rapportar**

1.54. L-imprizi parteċipi tal-assigurazzjoni u tar-riassigurazzjoni, il-kumpaniji azzjonarji tal-assigurazzjoni u l-kumpaniji azzjonarji finanzjarji mħalltin u l-fergħat tal-assigurazzjoni ta' pajjizi terzi identifikati skont il-Linji Gwida 2 u 18, għandhom jibdeu jirrapportaw b'konformità ma' dawn il-Linji Gwida b'referenza għall-ewwel trimestru tal-2016.

### **Linja Gwida 20 – Mezzi tar-rapportar**

1.55. L-awtoritajiet superviżorji nazzjonali għandhom jiżguraw li l-informazzjoni kwantitattiva msemmija fit-Taqsima II tiġi sottomessa elettroniċament.

### **Linja Gwida 21 – Formati tar-rapportar superviżorju**

1.56. L-imprizi parteċipi tal-assigurazzjoni u tar-riassigurazzjoni, il-kumpaniji azzjonarji tal-assigurazzjoni u l-kumpaniji azzjonarji finanzjarji mħalltin għandhom jissottomettu l-informazzjoni fil-formati u r-rappreżentazzjonijiet tal-iskambju tad-dejta determinati mill-awtoritajiet superviżorji nazzjonali jew mis-superviżur tal-grupp u josservaw l-ispeċifikazzjonijiet li ġejjin:

- a) il-punti ta' dejta bit-tip ta' dejta "monetarju" għandhom jiġu espressi f'unitajiet mingħajr punti deċimali bl-eċċezzjoni tal-mudell S.06.02 li għandu jiġi espress f'unitajiet b'żewġ punti deċimali;
- b) il-punti tad-dejta bit-tip ta' dejta "percentwal" għandhom jiġu espressi għal kull unità b'erba' punti deċimali;
- c) il-punti tad-dejta bit-tip ta' dejta "numru sħiħ" għandhom jiġu espressi f'unitajiet mingħajr punti deċimali.

### **Linja Gwida 22 - RSR – Format tar-rapportar**

1.57. L-imprizi tal-assigurazzjoni u tar-riassigurazzjoni għandhom jikkunsidraw il-mudell tal-punti tad-dejta kif ippubblikat mill-EIOPA meta jirrapportaw l-informazzjoni inkluża fil-mudelli tar-rapportar kwantitattiv.

### **Regoli ta' Konformità u ta' Rapportar**

1.58. Dan id-dokument fih Linji Gwida maħruġin skont l-Artikolu 16 tar-Regolament EIOPA. Skont l-Artikolu 16(3) tar-Regolament EIOPA, l-Awtoritajiet Kompetenti u l-istituzzjonijiet finanzjarji għandhom jagħmlu kull sforz sabiex jikkonformaw mal-linji gwida u r-rakkomandazzjonijiet.

1.59. L-awtoritajiet kompetenti li jikkonformaw jew li beħsiebhom jikkonformaw ma' dawn il-Linji Gwida għandhom jintegrawhom fil-qafas regolatorju jew superviżorju tagħhom b'mod xieraq.

1.60. L-awtoritajiet kompetenti għandhom jikkonfermaw lill-EIOPA jekk jikkonformawx jew jekk humiex beħsiebhom jikkonformaw ma' dawn il-Linji Gwida, b'raġunijiet għan-nuqqas ta' konformità, fi żmien xahrejn wara l-ħruġ tal-verżjonijiet tradotti.

1.61. Fin-nuqqas ta' twegiba sa din l-iskadenza, l-awtoritajiet kompetenti se jigu kkunsidrati bhala mhux konformi mar-rappurtar u ghandhom jigu rrapurtati bhala tali.

**Dispozizzjoni Finali dwar ir-Revizjonijiet**

1.62. Dawn il-Linji Gwida ghandhom jigu suggetti ghal revizjoni mill-EIOPA.